

॥ తొగ్గశీర్షము - విష్ణుతత్వము - పునఃసంగం ॥

అథ శ్రీ వాసుదేవ స్తోత్రమ్ - 30.12.2021

విశ్వావసుర్విశ్వమూర్తిః విశ్వేశో,
విష్వక్సేనో విశ్వకర్మా వశీ చ ।
విశ్వేశ్వరో వాసుదేవో²సి తస్మాత్,
యోగాత్మానం దైవతం త్వాముపైమి ॥ 01 ॥

జయవిశ్వ మహాదేవ జయలోకహితేరత ।
జయ యోగీశ్వర విభో జయ యోగాపరావద ॥ 02 ॥

పద్మగర్భ విశాలాక్ష జయ లోకేశ్వరేశ్వర ।
భూతభవ్య భవన్నాథ జయ సౌమ్యాత్మజాత్మజ ॥ 03 ॥

అసంఖ్యేయ గుణాధార జయ సర్వపరాయణ ।
నారాయణ సుదుష్పార జయశార్ఙ్గధనుర్ధర ॥ 04 ॥

జయ సర్వ గుణోపేత విశ్వమూర్తే నిరామయ ।
విశ్వేశ్వర మహాబాహు జయ లోకార్థతత్పర ॥ 05 ॥

మహూరగ వరాహాద్య హరికేశ విభో జయ ।
హరివాస దిశామీశ విశ్వావాసామితావ్యయ ॥ 06 ॥

వ్యక్తావ్యక్తా మితస్థాన నియతేంద్రియ సత్త్రియ ।
అసంఖ్యేయాత్మభావజ్ఞ జయ గంభీరకామద ॥ 07 ॥

అనంత విదిత బ్రహ్మన్ నిత్యభూతవిభావన ।
కృతకార్య కృతప్రజ్ఞ ధర్మజ్ఞ విజయావహ ॥ 08 ॥

గుహ్యత్మన్ సర్వయోగాత్మన్ స్ఫుటసంభూత సంభవ ।
భూతాదయ లోక తత్త్వేశ జయ భూతవిభావన ॥ 09 ॥

ఆత్మయోనే మహాభాగ కల్పసంక్షేప తత్పర ।

ఉద్భావన మనోభావ జయ బ్రహ్మజనప్రియ ॥ 10 ॥

నిసర్గసర్గనిరత కామేశ పరమేశ్వర ।

అమృతోద్భవ సద్భావ ముక్తాత్మన్ విజయప్రద ॥ 11 ॥

ప్రజాపతిపతే దేవ పద్మనాభ మహాబల ।

ఆత్మభూత మహాభూత సత్వాత్మన్ జయ సర్వదా ॥ 12 ॥

పదౌ తవ ధరాదేవీ దిశోబాహు దివం శిరః ।

మూర్తిస్తే2హం సురాః కాయః చంద్రాదిత్యౌచ చక్షుషీ ॥ 13 ॥

బలం తపశ్చ సత్యంచ కర్మధార్మాత్మజం తవ ।

తేజో2గ్నిః పవనః శ్వాస ఆపస్తే స్వేదసంభవాః ॥ 14 ॥

॥ ఇతి శ్రీమహాభారతే భీష్మపర్వణి పంచషష్ఠితమే2ధ్యాయే చతుర్దశ శ్లోకాః ॥

॥ అథ క్షమాప్తార్థనో ॥

యదక్షరపదభ్రష్టం, మాత్రాహీనం చ యద్భవేత్ ।

తత్సర్వం క్షమ్యతాం దేవ, నారాయణ నమో2స్తుతే ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా, బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై, నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయే2ర్థినామ్ ।

శ్రీవేంకటనివాసాయ, శ్రీనివాసాయ మంగళమ్ ॥

౞ ౞ ౞ ౞ ౞

౞ ౞ ౞